
अहाँक समान अहीं छी बुद्धिगर झूठो भऽ गेल साँच। 
एहि दुनियाँमे अहाँ सन के अछि दूधो भऽ गेल छाँछ।। 


शिक्षक भेल हाथक झुनझुना बजा बजा सभ खेलए। 
बाजत काल्हि वशक झुनझुना आँखि ने किनको खुलए ।। 


जाहि देश और जाहि प्रांतमे शिक्षक हएत कमतिया। 
शिक्षा केर श्मशान बनत ओ जनमऽत मात्र भनसिया । । 

अपन अदौरी सबसँ नीमन 
अनकर बऽड़ी फिक्का 
अपन सड़ल दही अछि मिठगर 
दोसराक टटका खट्टा। 


नीति अनीतक चालि-चलैनसँ 
बुझि रहल संसार 
झारखंड बनलासँ की 
अदिवासी भेल नेहाल। 

अपना मने खूब नचै छथि 
अनको नीक लगैछैन की 

ई सोचबाक पलखैत किनका छनि 
अपनहि जान गमौता ई। 


बुड़बक बेटा रुपैये काबिल 
ई कहबी कोनो झुद्ठे छै 
कबिलाहा जब दंड घिचै छथि 
बुड़िबकहाकेँ कहबै की। 

जुग पुरुष 
बाते नहि 
करमे होइत छैक । 


गाए चरबऽ बला सभ 
किसुनमे नहि भऽ 
जाएत छैक 
ताहि लेल 
गोबरधन सेहो उठबऽ 
पड़ैत छैक । 

निर्मलीक निर्मलतामे 
मनक मलाल सभ मेटा रहल अछि 
शिक्षाक ऐ महापंकमे 
गामक जिनगी लेटा रहल अछि। 

